

Azərbaycanın turizm brendi Rusiya qatarlarında

Azərbaycan Turizm Bürosu Rusiyanın “Aeroexpress” şirkəti ilə əməkdaşlığa başlayıb.

Dövlət Turizm Agentliyindən AZƏRTAC-a bildirilib ki, əməkdaşlıq çərçivəsində “Aeroexpress” qatarları üzərində və vaqonların daxilində, eləcə də kassa bölməsində sənişinləri ölkəmizi kəşf etməyə çağıran turizm brendi vizualları və həştəqlər yerləşdirilib.

Bundan əlavə, Domodedevo və Şeremetyevo beynəlxalq hava limanlarında yerləşən dəmir yolu vağzallarında Azərbaycanın zəngin turizm təkliflərini əks etdirən videotəqdimat nümayiş etdirilir. Əməkdaşlığın 5 ay müddətində davam etdirilməsi planlaşdırılıb.

Yeni başlanılan əməkdaşlıq haqqında danışan Azərbaycan Turizm Bürosunun Baş icraçı direktoru Florian Zenqstsmid vurğulayıb ki, Rusiyanın ən işlək hava limanları ilə paytaxt mərkəzi arasında hərəkət edən “Aeroexpress” sənişinlərini hədəf götürən kampaniya Azərbaycana turizm axınını artırmağa xidmət edir.

Qeyd edək ki, Rusiyanın 2005-ci ildə əsası qoyulan “Aeroexpress” şirkəti Moskva şəhəri ilə Domodedevo, Şeremetyevo və Vnukovo hava limanları arasında sənişindəşimə xidmətini həyata keçirir.

2019-cu ildə “Aeroexpress” şirkətinin sənişin sayı 12,2 milyon nəfər təşkil edib.

